

تبصرہ نگار: ع۔ غ

تعارف و تبصرہ

نمبرے کے لیے کتاب کے دو نسخے ارسال کرنا ضروری ہے۔ کتابچہ نما رسالوں پر تبصرہ نہیں کیا جائے گا۔ (ادارہ)

عظمت صحابہ و حلل اعتراض بر صحابہؓ، افادات: حکیم الامت حضرت مولانا اشرف علی تھانویؒ، ناشر: جامعہ تعلیم الاسلام اشرفیہ، نزدا الہام کالونی ہارون آباد، ضلع بہاولنگر، صفحات: ۱۶۰۔

اس رسالے میں صحابہ کی عظمت، روافض کی بدعات و رسومات کا رد اور اتباع سنت سے متعلق حضرت تھانوی رحمہ اللہ کے افادات کو مختلف کتب و رسائل سے جمع کر دیا گیا ہے، اس کی ابتداء میں حضرت مفتی عبدالشکور ترمذی رحمہ اللہ کی تقریظ ہے، جس میں کتاب کے تعارف و افادیت کو ان الفاظ میں بیان کیا گیا ہے:

”یہ رسالہ چار ابواب پر مشتمل ہے، پہلے اور دوسرے باب میں حضرت حکیم الامت مولانا اشرف علی تھانوی قدس سرہ کے افادات در بارہ عظمت صحابہ رضی اللہ عنہم و حل اعتراضات بر صحابہ رضی اللہ عنہم نیز اہل روافض کی رسومات مرجہ، ماتم تعزیر کی مذمت، عاشورہ اور محرم کی شرعی حیثیت جمع کئے گئے ہیں، تیسرے اور چوتھے باب میں حضرات خلفائے راشدین اور دیگر صحابہ کرام کے اتباع سنت اور حکم کی بجا آوری کے حیرت انگیز واقعات درج ہیں، پہلے دونوں باب علمی و اصلاحی ہیں، اہل سنت والجماعت ان کو غور سے پڑھیں گے تو امید ہے کہ روافض کے غلط عقائد اور مرجہ رسومات سے محفوظ رہیں گے، اور یہ باب ان کے لئے بہت نافع ہوں گے، بقیہ دوسرے ابواب بھی سنت کی ترغیب اور حکم کی بجا آوری کے لئے براہین و ثبوتوں میں مدد و معاون ثابت ہوں گے، ایسے واقعات کا پڑھنے والے پر ایک اثر ہوتا ہے اور عمل کا جذبہ بڑھتا ہے، واقعات نگاری کا یہ بہت بڑا فائدہ ہوتا ہے۔“

یہ رسالہ مجلس صلیبہ المسلمین کے ناظم جناب محمد اسلم صاحب کا مرتب کردہ اور کارڈ ٹائٹل کے ساتھ شائع ہوا ہے، اس کی کمپوزنگ و سیٹنگ اور علامات ترقیم پر مزید توجہ دینے کی ضرورت ہے، طباعت و اشاعت درمیانے درجے کی ہے۔ رکعات تراویح ایک تحقیقی جائزہ، مؤلف: حافظ ظہور احمد الحسنی، ناشر: مدرسہ عربیہ حنفیہ تعلیم الاسلام، محلہ زاہد آباد، مدینہ مسجد حضور، ضلع انک پاکستان۔

غیر مقلدین نے جمہور فقہاء اور ائمہ اربعہ سے جن مسائل میں اختلاف و شذوذ کا راستہ اختیار کیا ہے ان میں سے ایک مسئلہ ”رکعات تراویح“ کا بھی ہے، علماء نے اس مسئلے کے بارے میں بہت کچھ لکھا اور بحث و مکالمہ کا یہ سلسلہ برصغیر پاک و ہند میں تقریباً ایک صدی سے جاری ہے۔ زیر نظر کتاب بھی اسی سلسلے کی ایک کڑی ہے اور جمہور کی طرف سے ”میں رکعات تراویح“ کے تحت rasailojaraid.com حصوں میں تقسیم کیا گیا ہے۔